

தவத்திரு குன்றக்குடி அடிகளார் நூற்றாண்டு விழாவை முன்னிட்டு

“நலம் காக்கும் ஸ்டாலின்” பல்நோக்கு சிறப்பு மருத்துவ முகாம்!

அமைச்சர்கள் கே.ஆர்.பெரிய கருப்பன் – மா.சுப்பிரமணியன் தொடங்கி வைத்தனர்!

சிவகங்கை, பிப். 8- சிவகங்கை மாவட்டத்தில் கூட்டுறவுத் துறை அமைச்சர் கே.ஆர்.பெரிய கருப்பன் மற்றும் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர், தவத்திரு குன்றக்குடி அடிகளார் அவர்களின் நூற்றாண்டு விழாவை முன்னிட்டு நடைபெற்ற சிறப்பு மருத்துவ முகாம் மற்றும் “நலம் காக்கும் ஸ்டாலின்” பல்நோக்கு சிறப்பு மருத்துவ முகாம் ஆகியவைகளை தொடங்கி வைத்து, பார்வையிட்டனர்.

கயிலைக் குருமணி (மேல்நிலைப்பள்ளியில் நேற்று (7.2.2026) தவத்திரு குன்றக்குடி அடிகளார் அவர்களின் நூற்றாண்டு விழாவை முன்னிட்டு நடைபெற்ற சிறப்பு மருத்துவ முகாம், மருத்துவம் மற்றும் மக்கள் நல்வாழ்வுத்துறையின் சார்பில் நடைபெற்ற நலம் காக்கும் ஸ்டாலின் பல்நோக்கு சிறப்பு மருத்துவ முகாம் ஆகியவைகளை மாவட்ட ஆட்சித்தலைவர் திருமதி கா.பொற்கொடி, அவர்கள் தலைமையில், தவத்திரு பொன்னம்பல அடிகளார் அவர்கள் மற்றும் காரைக்குடி சட்டமன்ற உறுப்பினர் எஸ்.மாங்குடி அவர்கள் ஆகியோர் முன்னிலையில் தொடங்கி வைத்தனர்.

இந்நிகழ்ச்சியில் நடைபெற்ற செய்தியாளர் சந்திப்பின் போது, மருத்துவம் மற்றும் மக்கள் நல்வாழ்வுத்துறை அமைச்சர் அவர்கள் தெரிவிக்க

யில், முதலமைச்சர் அவர்கள் பொது மக்களுக்கு பயனுள்ள வகையில் எண்ணற்ற திட்டங்களை தமிழகத்தில் செயல்படுத்தி, பொதுமக்களின் நலம் காத்து வருகிறார்கள். குறிப்பாக, முதலமைச்சர் அவர்கள் மருத்துவம் மற்றும் மக்கள் நல்வாழ்வுத்துறையின் சார்பில் பல்வேறு சிறப்பு திட்டங்களை அறிவித்து, அதன் வாயிலாக தரமான மருத்துவ சேவைகள் பொதுமக்களுக்கு வழங்கப்பட்டு பயன்பெற்று வருகின்றனர்.

அதில், மருத்துவம் மற்றும் மக்கள் நல்வாழ்வுத்துறையின் சார்பில் மக்களைத் தேடி மருத்துவம், இன்னுமிரு காப்போம் நலம் பெறுவோம், காப்போம், பாதம் பாதுகாப்போம், நப்போம் நலம் பெறுவோம், சிறுநீரகம் பாதுகாக்கும் சீர்பிடு திட்டம், மக்களைத் தேடி மருத்துவ ஆய்வுக

கூடும், தொழிலாளர்களைத் தேடி மருத்துவ திட்டம், செயற்கை கருத்தரித்தல் மையங்கள் என ஏராளமான திட்டங்கள் மக்களின் நலம் காக்கின்ற வகையில் பயன்பாட்டில் உள்ளது. அத்திட்டங்களைத் தொடர்ந்து, கடந்த ஆகஸ்ட் 2-ஆம் தேதியன்று “நலம் காக்கும் ஸ்டாலின்” எனும் புதிய திட்டமானதும், முதலமைச்சர் அவர்களால் சென்னையில் தொடங்கி வைக்கப்பட்டது.

இம்முகாமானது, தமிழகம் முழுவதும் 388 வட்டாரங்களில் 1,164 முகாம்களும், பெருநகர சென்னை மாநகராட்சியில் 15 முகாம்களும், 10 இலட்சம் மக்கள் தொகைக்கு அதிகமாக உள்ள 5 மாநகராட்சிகளில் 20 முகாம்களும், 10 இலட்சம் மக்கள் தொகைக்கு குறைவாக உள்ள 19 மாநகராட்சிகளில் 57 முகாம்களும் என ஆக மொத்தம் 1,256 முகாம்கள் நடத்தி அறிவிக்கப்பட்டதைத் தொடர்ந்து, 1,140 முகாம்கள் நிறைவு பெற்றுள்ளது. இதன் வாயிலாக 17,03,683 நபர்கள் பயனைத் துள்ளனர்.

அதன்படி, சிவகங்கை மாவட்டத்தில் மொத்தம் 39 முகாம்கள் நடத்தி திட்டமிடப்பட்டு, இதுவரை 33 முகாம்கள் நிறைவு பெற்றுள்ளது. இம்முகாம்களின் வாயிலாக மொத்தம் 41,022 பயனாளிகள் பயனைத் துள்ளனர். மேலும், இன்றையதினம் கல்லல் மற்றும் கண்ணங்குடி வட்டாரத்திற்குட்பட்ட பகுதிகளில் இரண்டு முகாம்களும் என இன்றையதினம் வரை இம்மாவட்டத்தில் 35 முகாம்கள் நிறைவு பெறுகிறது.

மேலும், தவத்திரு குன்றக்குடி அடிகளார் அவர்களின் மாவட்ட அளவிலான நூற்றாண்டு விழாவை முன்னிட்டு இன்றையதினம் சிறப்பு மருத்துவ முகாமானது, நலம் காக்கும் ஸ்டாலின் முகாமுடன் இணைந்து நடைபெறுவது சிறப்பான நிகழ்வாக அமைந்துள்ளது. தவத்திரு குன்றக்குடி அடிகளார் அவர்களின் காலங்களில் சிறந்த சிகிச்சை சேவையும், பொதுமக்களுக்கு சிறந்த மருத்துவ சேவையும் வழங்கும் பணியில் தன்னை அர்ப்பணித்துக் கொண்டு, சிறப்பாக சேவையினை வழங்கியுள்ளார்கள். அன்னார் அவர்களின் நூற்றாண்டு விழாவை தொடர்ந்து, சிறந்த மருத்துவ சேவையினை பொதுமக்கள் பெற்றிடும் பொருட்டு, இம்முகாம்களானது சிறப்பாக நடைபெற்று வருகிறது.

இம்முகாம்களில், பொது மருத்துவம், குழந்தைகள் நல மருத்துவம், இருதய மருத்துவம், எலும்பியல் மருத்துவம், நரம்பியல் மருத்துவம், தோல் மருத்துவம், மகப்பேறியல் மற்றும் மகளிர் மருத்துவம், கண் மருத்துவம், காது, மூக்கு தொண்டை மருத்துவம், இயன்முறை மருத்துவம், பல் மருத்துவம், மன நல மருத்துவம், நுரையீரல் மருத்துவம், நீரிழிவு மருத்துவம், கத்திரி யக்கவியல் மருத்துவம், பொது அறுவை சிகிச்சை, சித்தா மற்றும் இந்திய முறை மருத்துவம் போன்ற 17 வகையான சிறப்பு மருத்துவ சேவைகள் மட்டுமன்றி, முதலமைச்சரின் விளிவான காப்பீட்டு திட்டத்தின் கீழ் அங்கீகரிக்கப்பட்ட அடிகளும், மாற்றுத்திறனாளிகளுக்கான சான்றிதழ்களும் வழங்கப்பட்டு வருகிறது.

அதன்படி, தமிழகம் முழுவதும் நடைபெற்ற முகாம்களின் வாயிலாக 46,287 நபர்கள் முதலமைச்சரின் விளிவான காப்பீட்டு திட்டத்தின் கீழ் அங்கீகரிக்கப்பட்ட அடிகளும் மற்றும் 56,866 மாற்றுத்திறனாளிகள் மாற்றுத்திறனாளிகளுக்கான சான்றிதழ்கள் பெற்று பயனைத் துள்ளினர்.

குறிப்பாக, இம்முகாம்களில் அமைப்புசாரா தொழிலாளர்களுக்கு தொழிலாளர் நல வாயித்தின் மூலம் முழு உடல் பரிசோதனைகள், மாற்றுத்திறனாளிகளுக்கான அரசு அங்கீகார சான்றிதழ் வழங்குதல், முதலமைச்சரின் விளிவான மருத்துவ காப்பீட்டுத் திட்டத்தில் பதிவு செய்தல் போன்ற இணைச் சேவைகளும் வழங்கப்பட்டு வருகிறது.

மேலும், இன்றையதினம் தமிழகம் முழுவதும் 23 மாவட்டங்களில் 38 இடங்களில் நலம் காக்கும் ஸ்டாலின் திட்ட முகாமானது சிறப்பாக நடைபெற்று வருகிறது. குறிப்பாக, அரியலூர், காஞ்சிபுரம், மயிலாடுதுறை, நாகப்பட்டினம், பெரும்புலவர், இராணிப்பேட்டை, நீலகிரி, தேனி, திருப்பத்தூர், வேலூர் ஆகிய 10 மாவட்டங்களில் திட்டமிடப்படும் முகாம்கள் முழுவதுமாக சிறப்பாக நிறைவு பெற்றுள்ளதும் பெருமைக்கரிய ஒன்றாகும்.

மருத்துவத்துறைக்கு மேலும் சிறப்பு சேர்க்கின்ற வகையில், முதலமைச்சர் அவர்களின் இரண்டு மிகப்பெரிய சிறப்பு திட்டங்களான சூப்பாய் 417 கோடியே 7 இலட்சம் மதிப்பீட்டில் உலகிலேயே மிகப்பெரிய குழந்தைகளுக்கான பிரத்யேக மருத்துவமனை ஆராய்ச்சி மையமும், பெண்களை அதிகம் பாதிக்கும் கர்ப்பப்பை வாய்ப்புற்றுநோயை தடுப்பதற்கு ஏதுவாக முன்னெச்சரிக்கையாக செலுத்தப்படும் HPV தடுப்பூசி பணியும் கடந்த சில நாட்களுக்கு முன்னர் சென்னையில் தொடங்கி வைக்கப்பட்டுள்ளது. இந்த தடுப்பூசி பணியின் மூலம் 14 வயதுவயசு கமார் 3,38,679 இளம் பெண்கள் பயனைத் துள்ளினர்.

பெண்கள் கர்ப்பப்பை வாய்ப்புற்று நோயிலிருந்து பாதுகாப்பதற்கு, உலக அளவில் முதல் முறையாக தமிழகத்தில் HPV தடுப்பூசி செலுத்தும் பணி, சிறப்பாக நடைபெறுவது சிறப்பிற்குரிய ஒன்றாகும்.

இந்நிகழ்ச்சியில், முதல்வர் (பொ) சிவகங்கை அரசு மருத்துவக் கல்லூரி மரு.ஜடாமுனி, இணை இயக்குநர் (மருத்துவப்பணிகள்) மரு.ஜெயகீதா, மாவட்ட சுகாதார அலுவலர் மரு.மீனாட்சி, திருப்பத்தூர் வட்டாட்சியர் மாணிக்கவாசகம், மாற்றுத்திறனாளிகள் நல அலுவலர் பாலகிருஷ்ணன், வட்டார மருத்துவ அலுவலர் மரு.ஜெ.ஆல்வினீ ஜேம்ஸ் மற்றும் சுகாதாரத்துறையை சார்ந்த மருத்துவர்கள், அலுவலர்கள், செவிலியர்கள் மற்றும் பணியாளர்கள் உட்பட பலர் கலந்து கொண்டனர்.



கழகப் பொருளாளரும், திருப்பெரும்புதூர் நாடாளுமன்ற உறுப்பினரும், மக்களவைக் கழகக் குழுத் தலைவருமான டி.ஆர்.பாலு அவர்கள் நேற்று முன்தினம் (06.02.2026) தமிழ்நாடு காங்கிரஸ் பிரமுகர் சி.கே.பெருமாள் அவர்களின் துணையியார் திருமதி கே.பி.மல்லிகா பெருமாள் அவர்கள் உடல் நலக்குறைவால் மறைந்ததைப்பொழுது அவரது இல்லத்திற்கு நேரில் சென்று உடலுக்கு மலர் மாலை வைத்து அஞ்சலி செலுத்தி சி.கே. பெருமாள் அவர்களுக்கும் குடும்பத்தினருக்கும் ஆறுதல் கூறினார்.

தமிழின் தனித் தன்மையை பேணிக் காத்திட

தனித் தமிழறிஞர் பாவாணர் வாழ்க!

மொழிஞாயிறு தேவநேயப் பாவாணர் பிறந்தநாளில் – முதல்வர் மு.க.ஸ்டாலின் வலைதளப் பதிவு!

சென்னை, பிப். 8-

மொழிஞாயிறு தேவநேயப் பாவாணர் அவர்களின் பிறந்தநாள் நேற்று! அதனை முன்னிட்டு முதலமைச்சர் மு.க.ஸ்டாலின் அவர்கள் சமூக வலை தளங்களில் வெளியிட்ட பதிவில் “தமிழின் தனித் தன்மையை பேணிப் பாதுகாத்திட தனித் தமிழறிஞர் பாவாணர் வாழ்க!” என்று குறிப்பிட்டுள்ளார்.

முதல்வர் அவர்களின் வலை தளப் பதிவு வருமாறு :-

மொழிஞாயிறு தேவநேயப் பாவாணர் பிறந்தநாள்

“தனித்தமிழ்க்கு வித்திட்டவர் பரிதிமாநகலைஞர்; செடியாகத் தழைக்கச் செய்த



வர் நிறைதமிழ் மலையாம் மறை மலையடிகள்; நானே மரமாக வளர்த்து வருகிறேன்” எனத் தம் தமிழ்ப்பணியை மதிப்பிட்டார் பாவாணர்.

செந்தமிழ்ச் சொற்றிறப்பியல் அகரமுதலித் திட்டத்தைத் தம் வாழ்நாள் கடமையாக எண்ணி உழைத்தார்.

இந்திய மொழிகளிலேயே வேறு எம்மொழிக்கும் இல்லாத சிறப்பாகத் தமிழின் தனித்தன்மையைப் பேணிக் காத்திட்ட தனித்தமிழறிஞர் பாவாணர் வாழ்க!

இவ்வாறு அப்பதிவில் - முதல்வர் அவர்கள் குறிப்பிட்டுள்ளார்.

சங்கமிக்கும் சிங்கநாதம்!

பின்னொரு இருப்பதும்

ஏழாம் முறை கழகத்தின் ஆட்சியே என்பதால்

அதற்கு பிப்ரவரி ஏழில்

முன்னோட்டம் பார்த்து முகூர்த்தம் குறித்திட

தென்மண்டல இளைஞரணி மாநாடு

வித்தக பூகோளமான விருதுநகர் சீமையில்...


ஆம்...

அரசியலில் தி.மு.க.வின் இளைஞர்சக்தி எவ்வளவு வலிமையானது என்பதை

உலகுக்கு உணர்த்திய அதே விருதுநகரில்

பெரியாரின் பேரிகை ஒலி கேட்டு

கலைஞர் எனும் பொற்காலத்திடம்



முத்துவேல் கருணாநிதி ஸ்டாலின் எனும் போர்க்களத்திடம் கற்றுத் தேர்ந்திருக்கும்

எங்கள் கழகத்தின் கரிகாந்சோழன்

ஒப்பில்லா பேரிளைஞர் உதயநிதி ஸ்டாலினின் படை நடத்தலில்

இருநூறை வெல்ல

“நானைத் திருநாடும் நம்மதடா” என்னும் எதிர்காலம் சொல்ல

பொங்கு தமிழ் இளைஞர் படை

புறநானூற்று யூரியில் சங்கமித்து

சங்கநாதம் இசைக்கட்டும்

புதுச் சரித்திரம் உதிக்கட்டும்..

என்னநாஞ் சொல்றது



மருது அழகுராசு கழகச் செய்தித் தொடர்புக்குழு துணைத்தலைவர்

திராவிட இயக்க தீரர்கள் நினைவு நாள்

க. இராசாராம் பிப்ரவரி 8 (2008)



சேலம் மாவட்டத்தில் தொடக்கக் காலத்தில் கழகத்தை வளர்க்க அரும்பாடுபட்டவர்.

திராவிட இயக்க மூத்த முன்னோடிகளில் ஒருவராகவும் – தந்தை பெரியார் அவர்களின் அணுக்கத் தொண்டர்களில் ஒருவராகவும் விளங்கினார்.

இரண்டு முறை நாடாளுமன்ற உறுப்பினராகவும், தலைவர் கலைஞர் அமைச்சரவையில் 1971ஆம் ஆண்டு முதல் 1976ஆம் ஆண்டு வரை அமைச்சராகப் பணியாற்றியவர்.

1980 முதல் 1984 வரை தமிழக சட்டமன்ற பேரவையின் தலைவராகவும் பணியாற்றினார்.

பேரறிஞர் அண்ணா அவர்கள் சிகிச்சைக்காக வெளிநாடு சென்றபோது இவரும் உடன் சென்றவர்.

தலைமைக் கழகம் தி.மு.க.

திராவிட இயக்க தீரர்கள் நினைவு நாள்

மா.பொ. வேதாசலம் பிப்ரவரி 8 (1982)



தந்தை பெரியார் கொள்கையால் ஈர்க்கப்பட்டு திராவிடக் கழக உறுப்பினரானார். பின்னர் கழகம் துவங்கியபோது, அந்தநாள் முதல் இறுதி வரை கழக உறுப்பினராக விளங்கினார்.

மாதவரம் நகரச் செயலாளர், ஒன்றியச் செயலாளர், பொதுக்குழு உறுப்பினர் ஆகிய பொறுப்புகளை வகித்தவர்.

மூலக்கடை, மாதவரம் மற்றும் சுற்றுப்பகுதிகளில் கழகம் வளர்த்தவர். மிசா சிறைவாசம் உட்பட பத்து முறை சிறைக்கு சென்றவர்

“சிரித்துக்கொண்டேயிருக்கும் முகம்! குள்ள உருவம்! எளிய தோற்றம்! நிமிர்ந்த நோக்கு! சின்னத் தேர் ஒன்று அசைந்து வருவது போன்ற அமைதியான நடை” என தலைவர் கலைஞர் அவர்கள் மாதவரம் வேதாசலம் மறைந்தபோது அந்தோ! மாதவரம் வேதா! என கலைஞர் கடிதத்தில் சிறப்பித்துள்ளார்.

தலைமைக் கழகம் தி.மு.க.